



БҮРӨ

һәм

каҗа
батыларе



МӘКТӘПКӘЧӘ ЯШЫТӘГЕ БАЛАЛАР ӨЧЕН

А. Толстой
ВОЛК И СЕМЕРО КОЗЛЯТ

(на татарском языке)
С. Сабиров тәржемәсе
Редакторы Р. Вәлиева
Тышлык художнигы П. Григорьев
Т. Козулина рәсемнәре
Художество редакторы Ә. Е. Дьячкови
Техник редакторы В. Н. Галкина
Корректоры Р. С. Хамидуллина

Производствага бирелде 13|V-59 ел. Басарга кул куелды 4|VIII-59 ел. Кәгазь форматы 70х92|1:
Учет.-изд. 0,75 табак. Басма табак 1,0 (1,17). Табакта 16416 знак. Заказ К-233. Тираж 20 000 экз.
Бәясә 35 тиен.

Татарстан Култура министрлыгы каршындагы нәшрият һәм полиграфия промышленности
бүлегенен Камил Якуб исемендәге матбугат комбинатында басылды.
Казан, Бауман урамы, 19, 1959 ел.

БҮРӨ
һәм
Кәҗә
Бәтилләре



А. ТОЛСТОЙ эшләнешендә рус халык әкиятә

ТАТАРСТАН КИТАП НӘШРИЯТЫ
Казан 1959



Борын-борын заманда бер кәжә булган. Аның бәтиләре дә бар икән. Кәжә ефәк кебек йомшак үлән ашарга, салкын чишмә суын эчәргә урманга барып йөри икән. Әниләре китте исә, бәтиләре ишекне биклиләр дә үзләре беркая да чыкмыйлар икән.



Әйләнәп кайткач, әниләре ишекне шакыл-
дата-шакылдата:

— Бәтиләрем минем, балакайларым!
Ачыгыз, ишекне, тизрәк, ачыгыз!
Сезне сагынып әнкәгез кайтты —
Сезгә күп итеп сөт алып кайтты, —

дип жырлый икән.

Шуннан кәжә бәтиләре ишекне ачып, әни-
ләрен кертәләр. Әниләре аларны ашата, эчертә

дә тагын урманга чыгып китә икән. Ә бәтиләр
ишекне бик ныклап бикләп калалар икән.

Бервакыт шулай кәжәнең жырын бүре ише-





теп алган. Кәжә чыгып китүгә, бүре өй янына
йөгереп килгән дә калын тавыш белән:

— Сөекле балакайлар сез,
Бик акыллы бәтиләр!
Ачыгыз ишекне, тизрәк ачыгыз,
Сезне сагынып әнкәгез кайтты,
Сезгә күп итеп сөт алып кайтты,—

дип кычкырган.

Кәжә бәтиләре аңа болай дип жавап бир-
гәннәр:


— Ишетәбез ишетүен дә, тик бу безнең



әнкәй тавышы түгел шул. Безнең әнкәбез нечкә
тавыш белән жырлай, аннары ул болай так-
макламый да.




Шуннан бүре нишләсен инде. Нечкә тавыш белән жырлау өчен, тимерче алачыгына барып, бугазын чүкеп бирергә кушкан. Тимерче чүкеп биргәч, бүре тагын өй янына чабып килгән дә куаклыкка яшеренгән.



Менә кәжә кайтып житкән.

— Бәтиләрем минем, балакайларым!
Ачыгыз ишекне, тизрәк ачыгыз!
Сезне сагынып әнкәгез кайтты —
Сезгә күп итеп сөт алып кайтты,—

дип ишекне шакылдата башлаган ул.



Кәжә бәтиләре, әнкәләрен кертәп, бүренәң килүен, аларны ашарга теләвен сөйләп биргәннәр.

Кәжә үзенә бәтиләрен ашаткан, эчәрткән дә: — Әгәр дә өй янына кем дә булса киләп, калын тавыш белән, кертәгез дип сораса, ишекне ачмагыз, беркемне дә кертмәгез, — дип бик нык кәсәтәп әйтәп калдырган.

Кәжәнең китүе булган, бүрә тагын өй янына килгән дә нечкә генә тавыш белән:



— Бәтиләрем минем, балакайларым!
Ачыгыз ишекне, тизрәк ачыгыз!
Сезне сагынып әнкәгез кайтты —
Сезгә күп итеп сөт алып кайтты, —
дип такмакларга керешкән.



Кәжә бәтиләре ишекне ачканнар. Бүре өйгә атылып кергән дә кәжә бәтиләренәң барысын да ашап бетергән. Тик бер бәти генә мич эченә яшеренеп калган.



Кәжә кайткач, күпме генә эдәншсә дә, такмакласа да, һичкем дә аңа җавап бирмәгән.

Караса — ишек ачык, өйгә керсә — анда берәү дә юк. Мичне ачып караса, шуннан бер бәтиен тапкан. Башына шулкадәр авыр кайгы төшкәнөн белгәч, кәжә скамьяга утырган да такмакый-такмакый еларга тотынган:



— Их, сез, минем балакайларым,
Их, сез, минем бәтиләрем!
Ни дип кенә ишекне ачтыгыз,
Явыз бүрегә азык булдыгыз?



Бүре моны ишеткән дә, өйгә кереп, кәжәгә болай дигән:

— Нигә син бу гаепне миңа ягасың, кодача? Мин синең бәтиләреңне ашамадым! Ташла кайгыруыңны! Әйдә, урманга чыгып, берәз йөрөп керик!

Шуннан болар урманга киткәннәр. Ә урман-
да бер чокыр булган, ул чокырда ут янып тора
икән. Шунда барып житкәч, әйткән, ди, кәжә
бүрегә:

— Әйдә, бүре, сынашып карыйк, кайсыбыз
чокыр аша сикереп чыга алыр икән, — дигән, ди.

Менә болар сикерешә башлаганнар. Кәжә
чокырны сикереп чыккан. Бүре дә сикереп
караган икән дә, утлы чокырга барып төшкән.

Кызудан бүренең корсагы шартлаган. Аннан
кәжә бәтиләре атылып килеп чыкканнар. Алар
һәммәсе дә исән-саулар икән, шунда ук әни-
ләре янына сикереп менгәннәр. Шулай итеп
болар әүвәлгечә үк рәхәтләнеп бергә яши баш-
лаганнар, ди.

